

Vegleiðing til venjingar og dystir fyrir vaksin – dagförd

28.04.20

Henda koronavegleiðing og tilmæli er galdandi fyrir skipan av venjing og dystum í vaksnamannadeildunum.

Leiðreglur í sambandi við venjing hjá vaksnum:

- Um man er sjúkur, er man heima og móttir ikki til venjing. Um man ivast, er man eisini heima.
- Sjúkutekin: Fepur, ilt í hálsinum, hosti, trongd
- Skiftingarrúm og styrkirúm eru stongd – leikarar skifta heima áðrenn og aftaná venjing.
- Er felagsfundur áðrenn ella aftaná venjing, eiga bólkar á max. 10 persónar at sita saman við í minsta lagi 2 metrar frástøðu millum hvønn leikara. Mælt verður til at skipa videofundir um gjørligt.
- Leikari hevur sín egna drekkidunk við til venjing.
- Allur leikarahópurin kann móta til venjing.
- Bólturin kann verða ein smittukelda, og skal vaskast áðrenn og aftaná venjing.
- Vestar og venjingaráutgerð skal í mestan mun handfarast av sama persóni, og útgerðin skal vaskast áðrenn og eftir venjing.
- Allir leikarar og venjarar/hjálparfólk skulu vaska/spritta hendur áðrenn og aftaná venjing.
- Felagið skrásetur allar persónar, sum eru til staðar til hvørja venjing (navn, telefonnummar, teldupostadressu)

Leiðreglur í sambandi við dystir hjá vaksnum:

- Um man er sjúkur er man heima og móttir ikki til dyst. Um man ivast, er man eisini heima.
- Sjúkutekin: Fepur, ilt í hálsinum, hosti, trongd.
- Skiftingarrúm eru tók – har möguligt, eru í mesta lagi 10 leikarar í hvørjum skiftingarrúmi, teir somu leikararnir áðrenn og eftir dyst. Í hálvleikinum er loyvt at hava allan hópin í sama rúmi.
- Um skiftingarrúm verður nýtt til fleiri ymisk lið sama dag, skal rúmið vaskast/sprittast í millum dystirnar.
- Er felagsfundur áðrenn dyst, er loyvt at samla allan hópin í stórum hóli, í minsta lagi 2 metrar í millum hvønn leikara.
- Leikari hevur sín egna drekkidunk við til dyst.
- Bólturin kann verða ein smittukelda, og skal vaskast áðrenn og aftaná dyst
- Vestar og venjingaráutgerð skal í mestan mun handfarast av sama persóni, og útgerðin skal vaskast áðrenn og eftir dyst.
- Leikarar heilsast ikki við lógvataki áðrenn og aftaná dyst
- Allir leikarar, venjarar/hjálparfólk, dómrarar og bóldreingir/gentur skulu vaska/spritta hendur áðrenn og aftaná dyst
- Heimafelag hevur ábyrgd av at nóg mikið av spritti er í skiftingarrúmunum
- Allar fjølmiðlasamrøður við leikarar skulu gerast uttandura
- Heimafelag hevur ábyrgd av at skráseta allar persónar, sum eru til staðar til hvønn dyst (navn og telefonnummar).

Leiðreglur í sambandi við áskoðarar:

- Dystir í nevndu deildum skulu spaelast utan áskoðarar
- Heimafelag skal tryggjað, at eingin áskoðari er á ítróttarøkinum, ið er økið, sum vanliga verður kravt atgongumerki til.
- Tey fólk, sum hava atgongd til dystir, eru:
 - o Í mesta lagi 18 leikarar x 2
 - o 8-10 venjarar og leiðarar x 2
 - o 4 dómarar og 1 eygleiðari
 - o umleið 15-20 hjálparfólk
 - o Í mesta lagi 6 bóltdreingir/gentur
 - o Fólk, sum hava arbeiðisuppgávur (landsliðsvenjarar, fjølmiðlar v.m.)

Fótboltssamband Føroya